

**പദ്ധതി നിർവ്വഹണ പുരോഗതി 2008-09**

തദ്ദേശ സ്വയംഭരണ സ്ഥാപനങ്ങളുടെ 2008-09 ലെ പദ്ധതി നിർവ്വഹണ പുരോഗതി വിലയിരുത്തുന്നതിനായി ത്രിതല പഞ്ചായത്ത് പ്രസിഡന്റ്മാരുടെ മേഖല യോഗങ്ങൾ 2009 ജനുവരി 5,6,7 തീയതികളിൽ യഥാക്രമം കോഴിക്കോട്, എറണാകുളം, തിരുവനന്തപുരം എന്നിവിടങ്ങളിൽ വെച്ച് നടന്നു.

യോഗങ്ങളിൽ ബഹു. തദ്ദേശ സ്വയംഭരണവകുപ്പ് മന്ത്രി ശ്രീ. പാലൊളി മുഹമ്മദ് കുട്ടി അധ്യക്ഷനായിരുന്നു. തദ്ദേശ സ്വയംഭരണ വകുപ്പ് സെക്രട്ടറി ശ്രീ. റ്റി. കെ. ജോസ് ഐ.എ.എസ്, വയനാട്, കാസർഗോഡ്, മലപ്പുറം, തൃശ്ശൂർ, എറണാകുളം, ഇടുക്കി, കോട്ടയം, ആലപ്പുഴ, പത്തനംതിട്ട, കൊല്ലം, തിരുവനന്തപുരം ജില്ലകളിലെ ജില്ലാ പഞ്ചായത്ത് പ്രസിഡന്റ്മാർ, തദ്ദേശ സ്വയംഭരണ വകുപ്പ് മന്ത്രിയുടെ പ്രൈവറ്റ് സെക്രട്ടറി ശ്രീ. പി.കെ. രവീന്ദ്രൻ, പഞ്ചായത്ത് ഡയറക്ടർ ഡോ. വി.എം. ഗോപാലമേനോൻ ഐ.എ.എസ്, ഗ്രാമവികസന കമ്മീഷണർ ശ്രീ. ജിതേന്ദ്രൻ ഐ.എ.എസ്, കുടുംബശ്രീ എക്സിക്യൂട്ടീവ് ഡയറക്ടർ ശ്രീമതി. ശാരദാ മുരളീധരൻ ഐ.എ.എസ്, ശുചിത്വ മിഷൻ എക്സിക്യൂട്ടീവ് ഡയറക്ടർ ശ്രീ. ആർ. അജയകുമാർ വർമ്മ, ഇൻഫർമേഷൻ കേരളാ മിഷൻ ചെയർമാൻ & എക്സിക്യൂട്ടീവ് ഡയറക്ടർ ശ്രീ. എം.കെ. പ്രസാദ്, പഞ്ചായത്ത് അഡീഷണൽ ഡയറക്ടർ ശ്രീ. ഇപ്പൻ പ്രമാൻസിസ്, എസ്.എസ്.എ അഡീഷണൽ ഡയറക്ടർ ശ്രീ. ശശിധരൻ തുടങ്ങിയവർ പങ്കെടുത്തു. യോഗത്തിൽ സംസ്ഥാനത്തെ എല്ലാ ജില്ലകളിലെയും ബ്ലോക്ക് ഗ്രാമപഞ്ചായത്ത് പ്രസിഡന്റ്മാർ സന്നിഹിതരായിരുന്നു. യോഗങ്ങളെ അഭിസംബോധന ചെയ്ത് ബഹു. വകുപ്പു മന്ത്രി നടത്തിയ അധ്യക്ഷ പ്രസംഗത്തിൽ 2009 വികസന വർഷമായി കണക്കാക്കി പരമാവധി വികസന പദ്ധതികൾ നടപ്പിലാക്കാൻ ഗവൺമെന്റ് തീരുമാനിച്ചിരിക്കുന്നുവെന്നും കേരളത്തിന്റെ വികസനത്തിന് വളരെ വലിയ സംഭാവനകൾ നൽകാൻ തദ്ദേശസ്വയംഭരണ സ്ഥാപനങ്ങൾക്ക് കഴിയും എന്നാണ് ഗവൺമെന്റ് കരുതുന്നതെന്നും സംസ്ഥാനത്തിന്റെ വികസന മുന്നേറ്റത്തിന് ആക്കംകൂട്ടുന്നതിന് ആവശ്യമായ നടപടികൾ അടിയന്തിരമായി സ്വീകരിക്കേ തുടങ്ങാൻ പറഞ്ഞു.

ക്ഷേമപ്രവർത്തനങ്ങളിൽ കേരളം ഇതരസംസ്ഥാനങ്ങൾക്ക് മാതൃകയാണ്. അന്തിയുറങ്ങാൻ സ്വന്തമായി ഒരു കുര എന്നത് ഓരോ മനുഷ്യന്റെയും സ്വപ്നമാണ്. ഈ സ്വപ്നം സാക്ഷാത്കരിക്കുന്നതിന് ഗവൺമെന്റ് ആവിഷ്കരിച്ച ബൃഹത്തായ പരിപാടിയാണ് ഇ.എം.എസ് സമ്പൂർണ്ണ ഭവന പദ്ധതി. 2011 ഓടു കൂടി എല്ലാവർക്കും സ്വന്തമായി വീടുള്ള സംസ്ഥാനമായി കേരളത്തെ മാറ്റുക എന്നതാണ് ഗവൺമെന്റ് ലക്ഷ്യമാക്കുന്നത്. ഈ ലക്ഷ്യം കൈവരിക്കണമെങ്കിൽ ഓരോ

പഞ്ചായത്തും ആത്മാർത്ഥമായി പരിശ്രമിക്കണം. അർഹതയില്ലാത്ത ഒരാൾക്കും വീട് നൽകുകയില്ല എന്ന് ഉറപ്പാക്കാൻ ജനപ്രതിനിധികളായ നമുക്ക് കഴിയണം. അർഹതയില്ലാത്തവർക്ക് ആനുകൂല്യം നൽകുന്നത് അനീതിയാണ്. അഴിമതിയാണ്.

അതിനാൽ പഞ്ചായത്തുകളിൽ ഇപ്പോൾ ലഭ്യമായിട്ടുള്ള ലിസ്റ്റിൽ അനർഹർ കടന്നു കൂടിയിട്ടുണ്ട്. ഇതിൽ അവരെ എല്ലാം നിർബന്ധമായും ഒഴിവാക്കണം. ഉദ്യോഗസ്ഥ സംവിധാനത്തിന്റെ ഉത്തരവാദിത്വത്തിൽ ബി.പി.എൽ ലിസ്റ്റിലെ വിവരങ്ങൾ പരിശോധിച്ച് തീരുമാനമെടുക്കണം. അർഹരായവർ വിട്ടുപോകുകയോ അനർഹർ കടന്നു കൂടുകയോ ചെയ്തിട്ടില്ല എന്ന് ഉറപ്പാക്കേ ത് ഗ്രാമപഞ്ചായത്തിലെ തിരഞ്ഞെടുക്കപ്പെട്ട അംഗങ്ങളുടെ ഉത്തരവാദിത്വമാണ്. എസ്.സി/എസ്.ടി വികസന വകുപ്പ്, ഫിഷറീസ് വകുപ്പ്, സുനാമി പുനരധിവാസം, ഐ.എ.വൈ, ഐ.എച്ച്.എസ്.ഡി.പി, ബി.എസ്.യു.പി തുടങ്ങിയ പദ്ധതികളിലെ ഗുണഭോക്താക്കളെ നിർബന്ധമായും ഒഴിവാക്കിയ ലിസ്റ്റാണ് തയ്യാറാക്കേ ത്.

പദ്ധതി വിഹിതത്തിൽ നിന്ന് തിരിച്ചടയ്ക്കാവുന്ന രീതിയിൽ ബാങ്ക് വായ്പയെടുത്താണ് പദ്ധതി നടപ്പാക്കേ ത്. പലിശ പൂർണ്ണമായും ഗവൺമെന്റ് നൽകുന്നതാണ്. ഭൂമിയില്ലാത്തവർക്ക് ഭൂമി നൽകുകയാണ് ആദ്യം ചെയ്യേ ത്. ഓരോ തദ്ദേശസ്വയംഭരണ സ്ഥാപനവും മിച്ചഭൂമിയോ പുറമ്പോക്ക് ഭൂമിയോ ലഭിക്കുന്നതിന് റവന്യൂ അധികാരികളുമായി ബന്ധപ്പെടേ താണ്.

നിരവധി ഘടകങ്ങൾ ഫലപ്രദമായി കൂട്ടിച്ചേർത്താലേ ഭവന പദ്ധതി സമയബന്ധിതമായി പൂർത്തീകരിക്കാൻ കഴിയൂ. ഇതിനാവശ്യമായ ഒരന്തരീക്ഷം എല്ലാ പഞ്ചായത്തുകളിലും രൂപപ്പെടു വരണം. ഇത് ഒരു ജനകീയ മുന്നേറ്റമാകണം. സാക്ഷരതാ പ്രവർത്തനത്തിൽ നടന്നതുപോലെ വീടില്ലാത്ത പാവങ്ങൾക്ക് വീട് നൽകുക എന്നത് സമൂഹത്തിന്റെ ബാധ്യതയാണ് എന്ന ബോധ്യം സമൂഹത്തിലു ാക്കുക പ്രധാനമാണ്. എല്ലാ ജനവിഭാഗങ്ങളെയും തൊഴിലാളി സംഘടനകൾ, യുവജനസംഘടനകൾ, സന്നദ്ധ സംഘടനകൾ, രാഷ്ട്രീയ സംഘടനകൾ-പൂർണ്ണമായ പങ്കാളിത്തം ഉറപ്പാക്കി തൊഴിലുറപ്പു പദ്ധതിയുടെയും കുടുംബശ്രീ സംവിധാനത്തിന്റെയും സാധ്യതകൾ മുഴുവനായും ഉപയോഗപ്പെടുത്തിയാൽ മാത്രമേ ഭവന പദ്ധതി വിജയപ്രദമാക്കാൻ കഴിയൂ. ഇതിനു പറ്റുന്ന തരത്തിൽ ബൃഹത്തായ ഒരു ജനകീയ പ്രസ്ഥാനമാക്കി ഇ.എം.എസ് ഭവന പദ്ധതിയെ രൂപപ്പെടുത്തുന്നതിന് നേതൃത്വം നൽകേ ത് തദ്ദേശഭരണ സ്ഥാപനങ്ങളാണ്.

2006 ഒക്ടോബറിൽ ആരംഭിച്ച മാലിന്യ മുക്ത കേരളം പദ്ധതി ഇതിനകം വലിയ പുരോഗതി നേടിക്കഴിഞ്ഞു. 826 ഗ്രാമപഞ്ചായത്തുകൾക്കും 90 ബ്ലോക്ക് പഞ്ചായത്തുകൾക്കും 4 ജില്ലകൾക്കും നിർമ്മൽ പുരസ്കാരം ലഭിച്ചു. ശേഷിക്കുന്നവക്കു കൂടി പുരസ്കാരം ലഭിക്കുന്നതിനുള്ള നടപടികൾ ത്വരിതപ്പെടുത്തണം. മാലിന്യം എന്ന മഹാവിപത്തിൽ നിന്ന് കേരളത്തെ രക്ഷിക്കുന്നതിന് ഈ പദ്ധതി തുടർന്നും ശക്തമായി മുന്നോട്ടു കൊണ്ടു പോകണം. നഗരസ്വഭാവത്തിലേക്കെത്തിയിട്ടുള്ള പഞ്ചായത്തുകളിൽ മാലിന്യ സംസ്കരണ സംവിധാനങ്ങൾ ഏർപ്പെടുത്തിയേ പറ്റൂ. കേരളത്തിന് നിർമ്മൽ സംസ്ഥാന പദവി ലഭിക്കുന്നതിനുള്ള സുവർണ്ണാവസരം പാഴാക്കരുത് എന്ന് അഭ്യർത്ഥിക്കുന്നു.

ദേശീയ തൊഴിലുറപ്പു പദ്ധതി കേരളത്തിലെ എല്ലാ ജില്ലകളിലും ഇപ്പോൾ നടപ്പാക്കി വരുന്നു. പല ഗ്രാമപഞ്ചായത്തുകളും പദ്ധതി നടത്തിപ്പിൽ പിന്നിലാണ്. തൊഴിൽ മാത്രമല്ല പുതിയ ആസ്തികൾ സൃഷ്ടിക്കാനും കുളങ്ങളും ജലാശയങ്ങളും സംരക്ഷിക്കുന്നതിനും പദ്ധതി പ്രയോജനപ്പെടുത്താവുന്നതാണ്. ഇടനിലക്കാരെ പൂർണ്ണമായും ഒഴിവാക്കിയും അഴിമതിരഹിതമായും ഗ്രാമപഞ്ചായത്തുകൾ വഴി നടപ്പാക്കുന്ന ഈ പദ്ധതി ദേശീയ ശ്രദ്ധ ആകർഷിച്ചു കഴിഞ്ഞു. ഒരുവിധത്തിലും അഴിമതി നടക്കുന്നില്ല എന്ന് ഉറപ്പു വരുത്തേ ത് അത്യാവശ്യമാണ്. അതോടൊപ്പം കാര്യക്ഷമമായി പദ്ധതി നടപ്പിലാക്കുന്നതിനുള്ള ജാഗ്രതയും വേണം. തൊഴിൽ ആവശ്യപ്പെടുന്നവർക്കെല്ലാം തൊഴിൽ നൽകാൻ പഞ്ചായത്ത് ബാധ്യസ്ഥമാണ്. ഒരു നീർത്തടാധിഷ്ഠിത പ്ലാൻ തയ്യാറാക്കി കാർഷിക മേഖലയിലെ ഇടപെടലുകൾ ശക്തിപ്പെടുത്താൻ തയ്യാറാകണം. കേരളത്തിലെ ഉൽപാദന മുരടിപ്പിന് വിരാമമിടുന്നതിനും ഭക്ഷ്യരംഗത്ത് സ്വയംപര്യാപ്തത നേടുന്നതിനും വേ ിയാണ് ഭക്ഷ്യ സുരക്ഷാ പദ്ധതിക്ക് ഗവൺമെന്റ് രൂപം നൽകിയത്. തരിശായി കിടക്കുന്ന മുഴുവൻ ഭൂമിയും ഘട്ടംഘട്ടമായി കൃഷിയോഗ്യമാക്കുന്നതിന് പദ്ധതി വിഭാവനം ചെയ്യുന്നു. നൂറുകണക്കിന് ഹെക്ടർ തരിശുഭൂമി ഇതിനകം കൃഷിയോഗ്യമാക്കാൻ തദ്ദേശസ്വയംഭരണ സ്ഥാപനങ്ങൾക്ക് കഴിഞ്ഞിട്ടു ്. എന്നാൽ ഈ രംഗത്ത് കാര്യമായ സംഭാവനയൊന്നും ഇതുവരെ നൽകാൻ കഴിയാത്ത പഞ്ചായത്തുകളും ഉ ്. കേരളത്തിൽ ഒരു കാർഷിക മുന്നേറ്റമു ാക്കുന്നതിന് തദ്ദേശസ്വയംഭരണ സ്ഥാപനങ്ങൾക്ക് കഴിയുമെന്നാണ് ഗവൺമെന്റ് പ്രതീക്ഷിക്കുന്നത്. പച്ചക്കറി കൃഷിയിൽ

സ്വയംപര്യാപ്തത നേടാൻ കേരളത്തിനു കഴിയും. ഈ ദിശയിലും പഞ്ചായത്തുകളുടെ പ്രവർത്തനം വ്യാപിപ്പിക്കണം.

ഇതര ഓഫീസുകളിൽ നിന്ന് വ്യത്യസ്തമായി നിരവധി ആളുകളാണ് നിത്യവും പഞ്ചായത്താഫീസുകളിൽ എത്തുന്നത്. അതിനാൽ പഞ്ചായത്തുകളെ ജനസൗഹൃദ ഓഫീസുകളാക്കി മാറ്റണം. എല്ലാ പഞ്ചായത്തുകളിലും ഫ്രണ്ട് ഓഫീസ് സംവിധാനം ഏർപ്പെടുത്തണം. പഞ്ചായത്തിൽ വരുന്നവർക്ക് ഇരിക്കാനും പ്രാഥമിക ആവശ്യത്തിനുള്ള സൗകര്യവും ഒരുക്കിക്കൊടുക്കണം. സ്വന്തംസ്ഥാപനമെന്ന ആധികാരികതയോടെയാണ് ജനങ്ങൾ പഞ്ചായത്തുകളിലേക്ക് വരുന്നത്. വിവിധ ക്ഷേമപെൻഷനുകൾക്കും സർട്ടിഫിക്കറ്റുകൾക്കും ലൈസൻസുകൾക്കും മറ്റുപല ആനുകൂല്യങ്ങൾക്കും വരുന്നവരെല്ലാം സ്വാഗതം ചെയ്യാനും ന്യായയുക്തമായി കാര്യങ്ങൾ സന്തോഷത്തോടെ നിർവ്വഹിച്ചു നൽകാനുമുള്ള ഒരന്തരീക്ഷം ഓഫീസിൽ സംജാതമാക്കേ താണ്. ഇതോടൊപ്പം പഞ്ചായത്തിലെ ദൈനംദിനപ്രവർത്തനങ്ങൾ കഴിയുന്നത്ര കമ്പ്യൂട്ടർവൽക്കരിക്കാൻ ശ്രമിക്കണം.

അധികാര വികേന്ദ്രീകരണവും ജനകീയാസൂത്രണവും ആരംഭിച്ച് ഒരു ദശകം പിന്നിട്ടിട്ടും പദ്ധതി പ്രവർത്തനം വേഗത കാര്യക്ഷമമായി നടത്താൻ നമുക്ക് ഇപ്പോഴും കഴിയുന്നില്ല. സാങ്കേതിക ജീവനക്കാരുടെ കുറവ് ഒരു പ്രശ്നമാണ്. ഇതര വകുപ്പുകളിൽ നിന്നുള്ള എഞ്ചിനീയറിംഗ് ജീവനക്കാരുടെ പുനർവിന്യാസം വലിയ ശ്രമത്തിനു ശേഷം ഏകദേശം പൂർത്തിയാക്കിയെങ്കിലും കോടതി ഇടപെടൽ മൂലം ജീവനക്കാരെ നൽകാൻ കഴിയാത്ത സ്ഥിതിയാണ് സംജാതമായിരിക്കുന്നത്. കോടതി സ്റ്റേജ് മൂലം പല പഞ്ചായത്തുകളിലും സെക്രട്ടറിമാരെയും സൂപ്രണ്ടുമാരെയും നിയമിക്കാനും കഴിയുന്നില്ല. ഈ അവസ്ഥ പരിഹരിക്കാനുള്ള ശ്രമം നടത്തുന്നു.

എല്ലാ ഭാഗത്തു നിന്നുമുള്ള നിരവധി വെല്ലുവിളികളെ നേരിട്ടുകൊണ്ട് അധികാര വികേന്ദ്രീകരണവും ജനകീയാസൂത്രണവും സംരക്ഷിച്ചു പോരുന്നതെന്ന കാര്യം എല്ലാവർക്കും അറിയാവുന്നതാണ്. ഈ വസ്തുത മനസ്സിലാക്കി എന്തൊക്കെ പ്രയാസങ്ങൾ നേരിടേണ്ടി വന്നാലും പദ്ധതി പ്രവർത്തനം ലക്ഷ്യത്തിലെത്തിക്കാൻ പഞ്ചായത്തുകൾ ആത്മാർത്ഥമായി ശ്രമിക്കുമെന്ന് പ്രതീക്ഷിക്കുന്നു. പദ്ധതി നിർവ്വഹണം ലക്ഷ്യം നേടാതിരുന്നാൽ അധികാരവികേന്ദ്രീകരണത്തിനെതിരായ വികാരം ശക്തിപ്പെടാനാണ് സഹായിക്കുക.

പട്ടികാതി/പട്ടികവർഗ്ഗ ഘടക പദ്ധതികളുടെ പ്രവർത്തനത്തിൽ പ്രത്യേക ശ്രദ്ധ ഉറപ്പായിരിക്കേ താണ്. പ്രത്യേക ഘടക പദ്ധതി വിഹിതവും പട്ടികവർഗ്ഗ വിഹിതവും ചെലവാകാതെ വരൂത്. ഇത് കഴിയാവുന്നത്ര ഭവന പദ്ധതിക്കുവേണ്ടി ഉപയോഗിക്കേ താണ്.

ഇന്ത്യയിലെ തന്നെ ഏറ്റവും വലിയ ദാരിദ്ര്യ നിർമ്മാർജ്ജന സ്ത്രീ കേന്ദ്രീകൃത പദ്ധതിയാണ് കുടുംബശ്രീ. വളരെ സുതാര്യമായി കുടുംബശ്രീ ഭാരവാഹികളുടെ തിരഞ്ഞെടുപ്പ് നടന്നു. ഏകദേശം 36 ലക്ഷത്തിലധികം അയൽക്കൂട്ടാംഗങ്ങൾ ഇതിൽ പങ്കെടുത്തു. പുതിയതായി തിരഞ്ഞെടുക്കപ്പെട്ടവരുടെ പ്രവർത്തന കാലാവധി 3 വർഷമാണ്. ഈ മൂന്നു വർഷത്തിനുള്ളിൽ കുടുംബശ്രീയെ കൂടുതൽ കരുത്തുറ്റ സംഘടനാ സംവിധാനമാക്കി മാറ്റേ തു ി. ഇതിന് വലിയൊരു പ്രവർത്തന പരിപാടി ആരംഭിക്കണം. തദ്ദേശസ്വയംഭരണസ്ഥാപനങ്ങളുടെ നേതൃത്വത്തിൽ വിപുലമായ ഒരു കമ്പയിൻ പരിപാടി ഇതിനായി ആവിഷ്കരിക്കുന്നു ി. തൊഴിലുറപ്പ് പദ്ധതി, ഭവന പദ്ധതി, ഭക്ഷ്യ സുരക്ഷയെ ലക്ഷ്യമിട്ടുള്ള പദ്ധതികൾ എന്നിവയിൽ കുടുംബശ്രീ സംവിധാനവും പഞ്ചായത്തും ഒത്തുചേർന്നു വേണം മുന്നോട്ടു നീങ്ങാൻ.

പല ഗ്രാമപഞ്ചായത്തുകളും അടിസ്ഥാന സൗകര്യങ്ങളുടെ കാര്യത്തിൽ പിറകിലാണ്. 492 ഗ്രാമപഞ്ചായത്തുകളിൽ ശ്മശാനം ഇല്ല. ഇതുമൂലം പാവപ്പെട്ട ജനങ്ങൾ അനുഭവിക്കുന്ന പ്രയാസം ചില്ലറയല്ല. അടുത്ത ഒരു വർഷത്തിനകം ഇതിനുള്ള സൗകര്യം നിർബന്ധമായും ഉറപ്പാക്കേ താണ്.

ഭൂരിപക്ഷം പഞ്ചായത്തുകളും നിർമ്മൽ പുരസ്കാരം നേടിയെങ്കിലും ബസ് സ്റ്റാന്റിലും, കവലകളിലും ചവറുകൾ കുന്നുകൂടിക്കിടക്കുന്നത് കാണാം. മാലിന്യ സംസ്കരണ സംവിധാനത്തിന്റെ അപര്യാപ്തകളും ഒരു വെല്ലുവിളിയായി അവശേഷിക്കുന്നു. പൊതുസ്ഥലത്ത് പ്രാഥമിക ആവശ്യങ്ങൾക്കുള്ള സൗകര്യം പല പഞ്ചായത്തുകളും ഏർപ്പെടുത്തിയിട്ടില്ല. ജലാശയങ്ങളും ജലസ്രോതസ്സുകളും സംരക്ഷിക്കുന്നതിൽ പല പഞ്ചായത്തുകളും നടപടി സ്വീകരിക്കുന്നില്ല.

എസ്.എസ്.എ പദ്ധതി സംബന്ധിച്ചും അതിന്റെ നടത്തിപ്പു സംബന്ധിച്ചും വിമർശനങ്ങൾ പലതുമു ി. എങ്കിലും പഞ്ചായത്തിലെ വിദ്യാഭ്യാസ പദ്ധതിയുമായി ഇതിനെ കഴിയാവുന്നത്ര സംയോജിപ്പിക്കാനുള്ള ശ്രമം തുടരേ തു ി. എസ്.എസ്.എ പദ്ധതി എത്രമാത്രം നമുക്ക് ഗുണകരമായ രീതിയിൽ ഉപയോഗിക്കാൻ കഴിയും എന്നാണ് നോക്കേ ത്.

തനതുവരുമാനം വർദ്ധിപ്പിക്കുന്ന നടപടികൾ ശക്തമായി സ്വീകരിക്കണം. സാമ്പത്തിക അടിത്തറയുടെ കിലേ അടിസ്ഥാന സൗകര്യങ്ങൾ വർദ്ധിപ്പിക്കാൻ കഴിയുകയുള്ളൂ. അതിനാൽ ജനുവരി ഫെബ്രുവരി മാസത്തോടെ പൂർണ്ണ തോതിൽ നികുതി പിരിച്ചെടുക്കാൻ നടപടി സ്വീകരിക്കേ താണ്ട്.

എല്ലാവർക്കും ഭൂമിയും വീടുമുള്ള, വീട്ടിലെല്ലാം കുടിവെള്ളവും, കക്കൂസുമുള്ളവരാണ് എന്റെ പഞ്ചായത്ത് നിവാസികൾ എന്ന് പറയാൻ തക്കവണ്ണമുള്ള പ്രവർത്തനം കാഴ്ചവെക്കാൻ പഞ്ചായത്ത് ഭരണസമിതിക്ക് കഴിയേ താണ്ട്. ശവമടക്കാൻ മറ്റ് പഞ്ചായത്തുകളെ ആശ്രയിക്കേ 1 വരുന്നത് അഭികാമ്യമല്ല എന്ന് പറയേ തീർന്നില്ലേ.

മുകളിൽ സൂചിപ്പിച്ച കാര്യങ്ങൾ കാര്യക്ഷമമായി നടപ്പാക്കുന്നതിന് എല്ലാ പ്രസിഡന്റുമാരും പ്രത്യേക ശ്രദ്ധ പതിപ്പിക്കുമെന്ന് പ്രതീക്ഷിക്കുന്നു എന്നും ത്രിതല പഞ്ചായത്ത് അദ്ധ്യക്ഷന്മാരോട് അഭ്യർത്ഥിച്ചു.

തുടർന്ന് പദ്ധതി നിർവ്വഹണം, കുടുംബശ്രീ, ശുചിത്വ മിഷൻ, എസ്.എസ്.എ, ഐ.കെ.എം. എന്നീ വിഷയങ്ങളെ സംബന്ധിച്ച് ബന്ധപ്പെട്ട ഉദ്യോഗസ്ഥർ വിശദീകരണം നൽകുകയും ത്രിതല പഞ്ചായത്ത് അദ്ധ്യക്ഷന്മാരുടെ സംശയങ്ങൾക്ക് വകുപ്പു മന്ത്രിയുടെ പ്രൈവറ്റ് സെക്രട്ടറി, ബന്ധപ്പെട്ട ഉദ്യോഗസ്ഥർ എന്നിവർ വിശദീകരണം നൽകുകയുണ്ടായി.